

தாம்பரம் நகராட்சி திடக்கழிவு மேலாண்மை துணை விதிகள் 2016 குறித்த அறிவிப்பு (தாம்பரம் நகராட்சியின் 2017-ம் ஆண்டு பிப்ரவரி திங்கள் 23 ஆம் நாளைய 1635 ஆம் எண் தீர்மானத்தில் அங்கீகாரம் செய்யப்பட்டவை)

(ந.க.எண்.6961/2017 எச்1 நாள்.06.06.2017)-

சுற்றுப்புறச்சூழல் (பாதுகாப்பு) சட்டம் 1986 (சட்ட எண்.29/1986)ல் பிரிவு 3, 6 மற்றும் 25களில் வழங்கப்பட்டுள்ள அதிகாரத்தின் அடிப்படையில் மத்திய அரசு திடக்கழிவு மேலாண்மை பணிகளை முறைப்படுத்த திடக்கழிவு மேலாண்மை விதிகள் 2016ஐ இயற்றியுள்ளது. இந்த திடக்கழிவு மேலாண்மை விதிகள் 2016 அனைத்து நகராட்சிகளுக்கும் பொருந்தும். ஒவ்வொரு நகராட்சியும் மேலாண்மை விதிகள் 2016 அனைத்து நகராட்சிகளுக்கும் பொருந்தும். ஒவ்வொரு நகராட்சியும் தனது அதிகார எல்லைக்குட்பட்ட பகுதியில் நகராட்சி கழிவுகளை சேகரித்தல், சேமித்தல், தரம்பிரித்தல், எடுத்துச்செல்லுதல், செயலாக்கம் மற்றும் இறுதியாக்கம் செய்தல் போன்ற பணிக்கான தரம்பிரித்தல், எடுத்துச்செல்லுதல், செயலாக்கம் மற்றும் இறுதியாக்கம் செய்தல் போன்ற பணிக்கான அடிப்படை கட்டமைப்பு வசதிகளை ஏற்படுத்த பொறுப்பு நிர்ணயிக்கப்பட்டுள்ளது. மேலும், திடக்கழிவு அடிப்படை கட்டமைப்பு வசதிகளை ஏற்படுத்த பொறுப்பு நிர்ணயிக்கப்பட்டுள்ளது. மேலும், திடக்கழிவு நகராட்சி நிர்வாகத்துடன் ஒருங்கிணைந்து கழிவுகளை கண்ட இடங்களில் கொட்டாமல் தவிர்க்கவும், கழிவுகளை தரம்பிரித்து நகராட்சியால் ஏற்படுத்தப்பட்டுள்ள முறைப்படி அப்புறப்படுத்தவும் பொறுப்பு நிர்ணயிக்கப்பட்டுள்ளது.

தமிழ்நாடு மாவட்ட நகராட்சிகள் சட்டம் 1920 அத்தியாயம் VIII பிரிவு 153, 156, 157, 158, 160 மற்றும் 161எண்படி நகர்ப்பு உள்ளாட்சி அமைப்புகளில் திடக்கழிவுகளை அகற்ற போதிய ஏற்பாடுகள் செய்யவும், திடக்கழிவு சேவையில் ஈடுபட்டு பொது சுகாதாரம் பேணி சுற்றுச்சூழலை பாதுகாக்கும் செலவினத்தை அதன் பொறுப்பாளர்களிடம் இருந்து சேவைக்கட்டணம் வசூலித்து செயல்படுத்தவும் நச்சத் தன்மை உடைய கழிவுகளையோ, அழுகிய கழிவுகளையோ, மலக்கழிவுகளையோ, மருத்துவக்கழிவுகளையோ மாற்றம் செய்தல், சாலைகளில் போடுதல் மற்றும் வடிகால்வாய்களில் கொட்டுதல் ஆகியவை தடை செய்யப்படுகிறது. மீறுவோர் மீது சட்டப்படி நடவடிக்கை மற்றும் அபராதம் விதிக்க வழிவகை செய்யப்பட்டுள்ளது.

மேற்காணும் சட்ட விதிமுறைகளுக்குட்பட்டு நகராட்சிக்குட்பட்ட பகுதிகளில் சாலைகள் சுத்தமாகவும், வடிகால்வாய் தங்கு தடையின்றி செயல்படவும், நிலத்தடி நீர் மற்றும் சுற்றுப்பு காற்றின் தரம் ஆகியவை மாசுபடுவதை தவிர்க்கவும், பொது சுகாதாரம் பாதுகாக்கவும் திடக்கழிவு மேலாண்மை விதிகள் 2016எண்படி நகர்மன்றம் ஆணையாளருக்கு திடக்கழிவு மேலாண்மை திட்ட செயல்பாட்டிற்கு தனிநபர் குடியிருப்புகள் மற்றும் வணிகர்களிடம் இருந்து திடக்கழிவு மேலாண்மை சேவைக்கட்டணம் வசூலிக்கவும் துணை விதிகளின்படி நடவடிக்கை எடுக்கவும் அதிகாரம் வழங்கப்படும்.

தமிழ்நாடு மாவட்ட நகராட்சிகளின் சட்டம் 1920 பிரிவு 306ன் கீழ் வழங்கப்பட்ட அதிகாரத்தின் படி தாம்பரம் நகராட்சி திடக்கழிவு மேலாண்மை விதிகள் – 2016ன் படி தாம்பரம் நகராட்சி துணை விதிகள் கீழ்கண்டவாறு ஏற்படுத்தப்படுகிறது.

1. தாம்பரம் நகராட்சி எல்லைக்குட்பட்ட சாலைகள், தெருக்கள், சந்துக்கள், கடைவீதிகள், குடியிருப்புகள், தொகுப்பு வீடுகள், உணவகங்கள், அலுவலகங்கள், வணிகவளாகங்கள் மற்றும் இதர பிற இடங்களில் வசிக்கும் மக்கள் திடக்கழிவுகளை தெருக்களிலோ, சாலை ஓரங்களிலோ, சந்துக்களிலோ, கழிவு நீர்க்கால்வாய்களிலோ, பொது இடங்களிலோ மற்றும் நீர்நிலைகளிலோ போடக்கூடாது என்று தடைவிதிக்கப்படுகிறது.
2. மக்கள் வசிக்கும் மற்றும் கூடும் இடங்களில் உருவாகும் திடக்கழிவுகளை மக்கும் கழிவுகள், மக்காத கழிவுகள் மற்றும் வீட்டு அபாயகரமான கழிவுகள் என மூன்று பிரிவாக தனித்தனியாக சேகரம் செய்யப்பட வேண்டும். மக்கும் தன்மையுள்ள குப்பைகளை பச்சை நிறக் கூடையிலும், மக்காத தன்மையுள்ள குப்பைகளை வெள்ளை நிறமுள்ள கூடையிலும், அபாயகரமான வீட்டு குப்பைகளை கருப்பு நிற கூடையிலும் சேகரம் செய்யப்பட்ட வேண்டும். இது வீடு அல்லது நிறுவனத்தின் உரிமையாளர் அல்லது பொறுப்பாளரது கடமையாகும். கூடைகள் சொந்த செலவில் வாங்கி உபயோகிக்கப்பட வேண்டும்.
3. இவ்வாறு தரம் பிரித்து சேகரம் செய்யப்பட்ட குப்பைகளை நகராட்சி வாகனம் ஒவ்வொரு வீட்டிற்கும் குறிப்பிட்ட நேரத்தில் நேரில் வந்து பெற்றுக்கொள்ளும், தனித்தனியாக பிரிக்கப்பட்ட இந்த குப்பைகளை நகராட்சி வாகனத்தின் பொறுப்பாளரிடம் நேரில் ஒப்படைப்பது / நகராட்சியால் அமைக்கப்பட்ட குப்பை தொட்டியில் சேர்ப்பது வீட்டின் அல்லது நிறுவனத்தின் உரிமையாளர் அல்லது பொறுப்பாளரது கடமையாகும். பிரிக்கப்படாத குப்பைகளை கண்டிப்பாக வாங்கப்பட மாட்டாது.
4. சுகாதாரக்கழிவுகளான இடைத்துணி, நாப்கின்கள் ஆகியவற்றினை உற்பத்தியாளர்களால் அதனுடன் வழங்கப்படுகின்ற உறையினுள்ளோ அல்லது பொருத்தமான பொருளால் வடிவமைக்கப்பட்ட உறைகளில் வைத்து மக்காத குப்பை சேகரிக்க வேண்டிய குப்பை தொட்டியில் தனித்தனியாக சேகரிக்க வேண்டும்.

5. அடுக்குமாடு குடியிருப்புகள், தொகுப்பு குடியிருப்புகள் மற்றும் இதா ஒன்றுக்கு மேற்பட்ட குடியிருப்புகள் உள்ள பகுதியில் உள்ள வீடுகளது அல்லது நிறுவனங்களது உரிமையாளர் மற்றும் அவர்களது பிரதிநிதிகள் நகராட்சியின் வாகனம் வரும்போது அவை நிறுத்தப்பட்டிருக்கும் இடத்தில் நேரில் கொண்டு வந்து ஒப்படைக்க வேண்டும். நகராட்சி பணியாளர்களால் மாடு ஏறி வந்து குப்பை பெற்றுக்கொள்ளப்பட மாட்டாது.
6. மீன், கோழி, ஆடு போன்ற இறைச்சி கடை நடத்துபவர்கள் கழிவுகளை தெருக்களிலோ அல்லது திறந்த வெளியிடங்களிலோ அல்லது கழிவு நீர்க் கால்வாய்களிலோ போடக்கூடாது. அவைகளை கசிவு ஏற்படாத வகையில் பொட்டலங்களாக்கி நகராட்சியின் வாகனத்தில் ஒப்படைக்க வேண்டும். இதற்காக பிளாஸ்டிக் பைகளை பயன்படுத்தக்கூடாது.
7. மருத்துவமனை கழிவுகள், நோய் கிருமி சோதனை செய்யும் கூடங்கள் மற்றும் கால்நடை மருத்துவ கழிவுகளை எக்காரணம் கொண்டும், குப்பைகளில் சேர்க்க கூடாது. உயிரி மருத்துவ கழிவுகள் மேலாண்மை விதிகள் 2016ல் கூறியினாவாறு மருத்துவமனைகள் மற்றும் சோதனைச் சாலைகள் தங்களது சொந்த பொறுப்பில் உரிய முறையில் அகற்றி அழித்தல் வேண்டும். உயிரி மருத்துவ கழிவுகளை நகராட்சி பகுதியில் கொட்டுதல், புதைத்தல் மற்றும் எரித்தல் ஆகியவை தண்டனைக்குரிய குற்றமாகும்.
8. தோட்டக்கழிவுகள், பண்ணை கழிவுகள் ஆகியவற்றை உருவாக்கும் உரிமையாளர் அவற்றை தம் சொந்த பொறுப்பில் அப்பற்படுத்த வேண்டும். நகராட்சி சாலை ஓரங்கள் மற்றும் பொது இடங்களில் கொட்டுவது தண்டனைக்குரிய குற்றமாகும்.
9. தெருவில் வியாபார செய்யும் ஓவ்வொருவரும் (Street vendor) அவரவர் வியாபாரம் செய்யும் போது உருவாகும் திடக்கழிவுகளை (உணவு கழிவுகள், ஒருமுறைப்பயன்படுத்தப்படும் தட்டு, குவளை, கொள்கலன்கள், தேங்காய் ஒடுகள், மூடு தாள்கள், காய்கறிகள், பழங்கள் முதலியன) பொருத்தமான போதிய கொள்கலன்களில் சேகரித்து நகராட்சியால் பராமரிக்கப்படும் குப்பை தொட்டி நகராட்சி வாகனம் அல்லது நகராட்சியால் அங்கீகரிக்கப்பட்ட நிறுவனத்திடம் வழங்க வேண்டும்.
10. கட்டட இடபாடு கழிவுகளை கட்டட உரிமையாளர் ஒப்பந்தக்காரர்கள் சாலைகளிலோ, தெருக்களிலோ போடக்கூடாது. அவ்வாறு போடுவது தண்டனைக்குரிய குற்றமாகும். தெருக்களிலோ சம்பந்தப்பட்டவர்கள் தங்களது சொந்த பொறுப்பில் கட்டுமானம் மற்றும் இடபாடு அவைகளை சம்பந்தப்பட்டவர்கள் தங்களது சொந்த பொறுப்பில் கட்டுமானம் மற்றும் இடபாடு கழிவுகள் விதிகள் 2016ன் படி அகற்றிக்கொள்ள வேண்டும் அல்லது உரிய செவைக்கட்டணம் செலுத்தினால் நகராட்சி தனது வாகனம் மூலம் அவற்றை அப்பற்படுத்தும்.

11. நகராட்சி எல்லைக்குள் பிளாஸ்டிக், ரப்பர், டயர் உள்ளிட்ட திடக்கழிவுகள் எவற்றையும் பொது இடம், தனியார் இடங்களில் எரிப்பது தண்டனைக்குரிய குற்றமாகும்.
12. நூற்றுக்கும் மேற்பட்ட நபர்கள் கூடும் நிகழ்ச்சி மேற்கொள்ள 3 வேலை நாட்களுக்கு முன்னதாக நிகழ்ச்சி அமைப்பாளர் நகராட்சியில் அனுமதி பெறவேண்டும். மேலும் நிகழ்ச்சியின் போது உருவாகும் குப்பைகளினை சம்பந்தப்பட்டவர்கள் பிரித்து சேகரம் செய்து தங்களது சொந்த பொறுப்பில் அகற்றிக்கொள்ள வேண்டும் அல்லது உரிய சேவைக்கட்டணம் செலுத்தினால் நகராட்சி தனது வாகனம் மூலம் அவற்றை அப்பறப்படுத்தும்.
13. திருமண மண்டபங்கள், கோவில், சர்ச், மசூதிகள், சத்திரம் ஆகியவற்றில் நடைபெறும் திருமணம் மற்றும் இதர விசேஷங்களின் போது உருவாகும் கழிவுகளை தெருக்களிலோ, சாலைகளிலோ, கழிவு நீர் வாய்க்கால்களிலோ அல்லது வேறு எந்த பகுதிகளிலோ போடக்கூடாது. அவ்வாறு போடுவது தண்டனைக்குரிய குற்றமாகும். இவற்றை தமது சொந்த பொறுப்பில் வாகனம் மூலம் நகராட்சி உருக்கிடங்கில் ஒப்படைக்க வேண்டும் அல்லது உரிய நிர்ணயம் செய்யப்பட்ட சேவைக்கட்டணம் செலுத்தினால் நகராட்சி வாகனமே இவற்றினை பெற்றுக் கொள்ளும்.
14. நாள் ஒன்றிற்கு 100 கிலோ அல்லது அதற்கும் மேல் திடக்கழிவுகளை உருவாக்கும் நிறுவனங்கள், 5000 சதுரமீட்டருக்கு மேல் பரப்பளவு கொண்ட குடியிருப்புவளாகங்கள் மற்றும் அனைத்து விதமான நிறுவனங்களில் சேகரமாகும் குப்பைகளை தரம் பிரித்து மறு சுழற்சிக்கு தகுதியான குப்பைகளை நகராட்சியால் அங்கீகரிக்கப்பட்ட நிறுவனத்திடம் / மறு சுழற்சி செய்யபவர்களிடம் ஒப்படைக்க வேண்டும். மக்கும் குப்பைகளை அந்தந்த நிறுவனங்களே தங்கள் வளாகத்திற்குள்ளேயே நகராட்சியின் வழிகாட்டுதலின் படி கழிவுகளின் தன்மை மற்றும் அளவிற்கேற்ப சரியான ஏற்புடைய நிலைத்து நீடித்து செயல்படுத்த தக்க வகையில் உரமாகவோ (composting) உயிரி ஓரிவாயுவாகவோ (Bio-methanation) மாற்றி அப்பறப்படுத்த தேவையான கட்டமைப்பு வசதிகளை இயன்றளவு ஏற்படுத்த வேண்டும்.
15. உணவு விடுதிகள், தேநீர் விடுதிகள், தள்ளுவண்டியிலுள்ள உணவுப் பொருள் விற்பனை நிலையங்கள், இரவு நேரக்கடைகள், காய்கறி மொத்த விற்பனை நிலையம், மார்க்கெட் ஆகியவற்றில் உருவாகும் குப்பைகளை தெருக்களிலோ சாலைகளிலோ, அல்லது நகராட்சியின் எந்த ஒரு பகுதியிலோ போடக்கூடாது. அவ்வாறு போடுவது தண்டனைக்குரிய குற்றமாகும். உரிய சேவைக்கட்டணம் செலுத்தினால் நகராட்சி வாகனமே இவற்றினை பெற்றுக் கொள்ளும்.

16. அச்சகங்கள், தொழிற்சாலைகள் ரசாயன மருந்து கையாளும் தொழிற்சாலை மற்றும் இதில் குறிப்பிடாத இதர அனைத்து வணிக மற்றும் தொழில் நிறுவனங்களில் ஏற்படும் குப்பை கழிவுகளை நகராட்சி எல்லைக்குள் கொட்டக்கூடாது.
17. தோல்பதனிடும் தொழிற்சாலைக் கழிவுகளை நகராட்சி பகுதியில் விடக்கூடாது. கழிவுகளை அப்புறப்படுத்த மாக்கக்கட்டுப்பாடு வாரியம் வகுத்துள்ள விதிமுறைகளின் படி அப்புறப்படுத்த வேண்டும்.
18. பாதசாரிகள் மற்றும் சாலை ஓரங்களிலும் இதர இடங்களிலும் குடியிருப்போர் நகராட்சி சாலை ஓரங்களில் மற்றும் திறந்தவெளியில் மலம் மற்றும் சிறுநீர் கழித்தல் கூடாது.
19. செப்டிக் டேங்க் கழிவுகளை கழிவநீர் வாய்க்கால்களிலோ, அல்லது தெருக்களிலோ கொட்டக்கூடாது. அவ்வாறு கொட்டுவது தண்டனைக்குரிய குற்றமாகும்.
20. மேற்காணும் துணை விதிகளை மீறுபவர்கள் மீது தமிழ்நாடு 1920 நகராட்சிகள் சட்டம் பிரிவுகளின் கீழ் சட்டப்படியான நடவடிக்கை தொடரப்படும். மேலும் 1986 ஆம் ஆண்டு மத்திய அரசின் சுற்றுச் சூழல் பாதுகாப்பு சட்டம் பிரிவு 15-ன் படி தாம்பரம் நகராட்சியின் சுற்றுச் சூழலுக்கு எதிரானதாக செயல்பட்டதாக கருதி நீதி மன்றம் வாயிலாக உரிய நடவடிக்கை தொடரப்படும்.
21. துணை விதிகளின் குறிப்பிடுள்ள செய்யக்கூடாத செயலை செய்யும் நபருக்கு தண்டனையாக அட்டவணை IV-ல் கண்டவாறு அபராதம் விதிக்கப்பட்டு வகுவிக்கப்படும்.
22. தொடர் குற்றங்களுக்கு கூடுதலாக தினசரி ரூ.100-வீதம் விதிக்கப்பட்டு வகுவிக்கப்படும்.
23. மேலும் விதிகளில் கூறப்பட்டுள்ள, நிர்வாக கட்டணங்களை விதித்தல், வசூல் செய்தல், அபராதக் கட்டணங்களை வசூல் செய்தல் மற்றும் அவற்றின் தொடர் நடவடிக்கை ஆகியவற்றிற்கு, நகராட்சியின் ஆணையாளருக்கு நகர்மன்றத்தினரால் தமிழ் நாடு மாவட்ட நகராட்சிகளின் சட்டம் 1920 பிரிவு 306ன் கீழ் அதிகாரம் வழங்கப்பட்டுள்ளது.
24. சுற்றுபுறத்தினை அகத்தும் செய்பவர்கள் நகராட்சியால் ஏற்படுத்தப்பட்ட அபராத தொகையினை அட்டவணை IV -ல் கண்டவாறு கட்டத்தவறினால் தவறு இழைப்பவர்கள் மீது நகர காவல் சட்டம்/மாவட்ட காவல் சட்டம்/இந்திய தண்டனை சட்டத்தின் கீழ் வழக்கு தொடர நகராட்சி ஆணையருக்கு அதிகாரம் அளிக்கப்பட்டுள்ளது.

திடக்கழிவு மேலாண்மை விதிகள் 2016 விதி எண் 4(3)ன் படி திடக்கழிவுகளை உருவாக்குபவர்கள் நகராட்சி குப்பை தொட்டிகளில் சேகரிக்க / நகராட்சியின் வாகனம் மூலம் குப்பை கழிவுகளை அப்பறப்படுத்த சேவைக்கட்டணங்கள் பின்வருமாறு நிர்ணயம் செய்யப்படுகிறது.

### அட்டவணை-1

வ.எண்.	பொருள்	காலம்	கட்டணம் ரூபாய்
<b>1.குடியிருப்பு</b>			
i	தனிநபர் குடியிருப்பு (சொத்துவரி ரூ.500க்குள்)	மாதம் ஒன்றிற்கு	20.00
ii	தனிநபர் குடியிருப்பு (சொத்துவரி ரூ.501-1000க்குள்)	மாதம் ஒன்றிற்கு	30.00
iii	தனிநபர் குடியிருப்பு (சொத்துவரி ரூ.1001-2000க்குள்)	மாதம் ஒன்றிற்கு	50.00
iv	தனிநபர் குடியிருப்பு (சொத்துவரி ரூ.2001க்கு மேல்)	மாதம் ஒன்றிற்கு	100.00
<b>2.நிறுவனம்</b>			
i	தனியார் பள்ளி/கல்லூரி விடுதிகள் தனியார் அலுவலக வளாகம்	மாதம் ஒன்றிற்கு	1000.00
ii	மருத்துவமனை (படுக்கையுடன்) சிறியது	மாதம் ஒன்றிற்கு	1000.00
iii	மருத்துவமனை (படுக்கையுடன்) பொரியது	மாதம் ஒன்றிற்கு	5000.00
iv	கிளினிக்	மாதம் ஒன்றிற்கு	300.00

### 3.வணிகம்

வ.எண்.	பொருள்	காலம்	கட்டணம் ரூபாய்		
			சிறியது	நடுத்தரம்	பெரியது
i	ஸ்டால்/சிற்றுண்ட்	மாதம் ஒன்றிற்கு	250	500	1000
ii	நடமாடும் உணவகம்	தினசரி/மாதம்		10/300	
iii	உணவகம்	மாதம் ஒன்றிற்கு	500	1000	3000
iv	வணிக வளாகம்	மாதம் ஒன்றிற்கு	500	1000	2000
v	திருமண மண்டபம்	நிகழ்வு ஒன்றுக்கு	1000	2000	3000
vi	தையல் கடை	மாதம் ஒன்றிற்கு	100	150	200
vi	இருசக்கர வாகன பழுது நீக்கும் கடை	மாதம் ஒன்றிற்கு	100	150	200
vii	மோட்டார் வாகனம் பழுது பார்க்கும் கடை/பணிமனைகள்	மாதம் ஒன்றிற்கு	500	1000	1500
viii	தேங்காய்/ழு/பழு/காய்கறிகள் வியாபாரம்	மாதம் ஒன்றிற்கு	200	300	500
ix	பலசரக்கு/ஸ்டேஷனரி/மருந்தகம்	மாதம் ஒன்றிற்கு	200	300	500

x	மட்டன்/சிக்கன்/மீன் ஸ்டால்	மாதம் ஒன்றிற்கு	300	500	1000
xi	சினிமா தியேட்டர் மற்றும் பொழுது போக்கு மையம்	மாதம் ஒன்றிற்கு	500	750	1000
xii	ஜவுளி கடை வியாபாரம்	மாதம் ஒன்றிற்கு	500	1000	2000
xiii	தோல் விற்பனை, தயார் செய்தல், காலணி விற்பனை, பேன்சி ஸ்டோர்	மாதம் ஒன்றிற்கு	200	300	400
xiv	துரித உணவகம்/ பிரியாணி கடை	மாதம் ஒன்றிற்கு	200	300	500
xv	இணிப்பு, ரொட்டி, மிக்சர் தயாரித்தல்	மாதம் ஒன்றிற்கு	500	750	1000
xvi	பழைய சாமான்கள் சேகரம், விற்பனை	மாதம் ஒன்றிற்கு	500	1000	2000
xvii	இதர கழிவுகளை உருவாக்கும் தொழில்/வணிக நிறுவனங்கள்	மாதம் ஒன்றிற்கு	500	1000	1500
Xviii	அழகு நிலையங்கள் ஆண்கள்/பெண்கள்	மாதம் ஒன்றிற்கு	500	1000	2000
4. மற்றவை					
i	மரக்கழிவுகள்	ஒரு லாரி அளவுக்கு	1000.00		
ii	தோட்டக்கழிவுகள்	ஒரு லாரி அளவுக்கு	1000.00		
iii	வீட்டுத் தோட்டக்கழிவுகள்	ஒரு லாரி அளவுக்கு	1000.00		

### குறிப்பு

- iii. தாம்பரம் நகராட்சி திடக்கழிவு மேலாண்மை துணை விதிகளில் அட்டவணை 1ல் குறிப்பிட்டுள்ளவாறு வரிசை எண் I முதல் IV வரை உள்ள தற்போதைய இனங்களுக்கு குப்பை உற்பத்தியாளருக்கும் சேவைக் கட்டணம் நிர்ணயிக்கப்பட்டுள்ளது. வரும் காலங்களில் ஏற்படுத்தக் கூடிய புதிய இனங்கள் மூலம் குப்பை உற்பத்தி செய்வார்களுக்கு திடக்கழிவு மேலாண்மை விதிகள் 2016 மற்றும் துணை விதிகளில் தெரிவித்துள்ள விவரப்படி அவ்வப்போது தேவைக்கேற்ப நகரமன்ற ஒப்புதலின் அடிப்படையில் உரிய துணை விதிகள் ஏற்படுத்தப்படும்.
- iv. மேற்கண்ட அட்டவணை 1ல் குறிப்பிட்டுள்ள இனங்களில் தெரிவிக்கப்பட்டுள்ள தொகை ஆண்டுக்கு ஒரு முறை 10 சதவீதம் உயர்த்தி வசூலிக்கப்படும்.

### அட்டவணை-||

#### மக்கும் கழிவுகள் மற்றும் மறுசுழற்சி கழிவுகள் விளக்கப்பட்டியல்

##### உயிரி மக்கும் கழிவு

மக்கும் கழிவு என்பதன் பொருள் பொதுவாக நகராட்சி குப்பையில் காணப்படும் கழிவாகும். இதை ஈரக்கழிவு எனவும் அழைக்கப்படுகிறது. மக்கும் கழிவு முழுமையாக தாவரம் அல்லது விலங்கு மூலங்களிலிருந்து உருவாகும் ஒருவகை கழிவாகும்.

##### மறுசுழற்சி செய்யத்தக்க கழிவு

மறு சுழற்சி செய்யத்தக்க கழிவு என்பது பொதுவாக நகராட்சி குப்பையில் காணப்படுவதாகும். இது உலர் கழிவு எனவும் அழைக்கப்படுகிறது. இதை ஒரு செயல் முறையில் புதிய பொருட்கள் உருவாக்குவதற்கு வேண்டிய மூலப் பொருட்களாக மாற்ற முடியும். புதிய அப்பொருட்கள் அசல் பொருட்கள் போல இருக்கலாம். அவ்வாறு இல்லாமலும் இருக்கலாம்.

- கீ இலைகள், முட்டை ஓடுகள், பழம், காய்கறித் தோல்கள் மற்றும் பயன்படாதென விடுபவை உள்ளிட்ட சமையலறைக் கழிவுகள்
- இறைச்சி மற்றும் எலும்புகள்
- மலர்கள் உட்பட தோட்டக்குப்பை மற்றும் இலைக்குப்பை
- விலங்கு குப்பை
- பழுதடைந்த காகிதம்
- தேங்காய் ஓடு
- சாம்பல்

- செய்திதாள்கள்
- தாள், புத்தகம் மற்றும் இதழ்கள்
- கண்ணாடி
- உலோகப்பொருட்கள், கம்பி
- நெகிழி (Plastic)
- கந்தல் துணி
- தோல்
- ரெக்சின் (rexine)
- தொய்வை (rubber)
- மரம் / அறைகலன்
- மூட்டை கட்டல்

### அட்டவணை-|||

#### வீட்டு அபாயகரமான கழிவு பட்டியல்

- ஏரோசல் டப்பா (Aerosol cans)
- யின்வெட்டோளி விளக்கின் மின்கலப்பெட்டியும் பட்டன் செல்லும்.
- நிறம் நீக்கி மற்றும் வீட்டு சமையலறையும், வடிகாலையும் தூய்மை செய்யும் பொருட்கள் இவற்றின் கொள்கலன்கள்.
- சீருந்து மின்கலப்பெட்டிகள், எண்ணெய் வடிகட்டிகள் மற்றும் சீருந்து பராமரிப்பு பொருட்கள் மற்றும் நுகர் பொருட்கள், வேதிய பொருட்கள் மற்றும் கரைப்பான்கள் இவற்றின் கொள்கலன்கள்.
- ஒப்பனை பொருட்கள் இராசாயன அடிப்படையிலான பூச்சிக்கொல்லிகள் மற்றும் இவற்றின் கொள்கலன்கள்.

- ஓளி விளக்குகள், குழாய் விளக்குகள் மற்றும் அடர்த்தியான ஒளிர் விளக்குகளை (CFL) வேண்டாமென்று விலக்கிய மருந்துகள் மற்றும் இவற்றின் கொள்கலன்கள்.
- வண்ணப்பூச்சு, எண்ணெய்கள், உயவுப் பொருட்கள் (lubricants) வஜ்ரபஷைகள் (glues) நீர்மாக்கிகள் (Thinner) மற்றும் இவற்றின் கொள்கலன்கள்.
- பூச்சிக்கொல்லிகள் மற்றும் கலைக் கொல்லிகள் அவற்றின் வெற்று கொள்கலன்கள்
- புகைப்பட ஆடியோ / வீடியோ நாடாக்கள் (Tabers) மற்றும் இவற்றின் கொள்கலன்கள்.
- இராசாயனப் பொருட்கள் மெத்து (Styrofoam) மற்றும் அறைகலன்களை சிப்பம் கட்டும் மென்மையான மெத்துகள்
- மூட்டை கட்டும் கருவிகள், வெப்பமானிகள் மற்றும் பாதாசம் கொண்ட பொருட்கள்.
- தனியாள் கணினிகள், தொலைபேசிகள், எம்பி3 இயக்கிகள், ஆடியோ சாதனங்கள், தொலைக்காட்சி பெட்டிகள், கனிப்புப்பொறி, ஐ.பி.எஸ் (GPS) தானியங்கி மின்னணு, டிஜிட்டல் படி பெட்டிகள், தானாக ஒளியை இயக்கும் கருவிகளும் மற்றும் டிவிடி (DVD)கள், வி.சி.ஆர் (VCR) கள் அல்லது கேம்கோடா போன்ற வீடியோ ஊடகத்தைப்பயன்படுத்தி ஒளி இயக்கும் கருவிகள் மற்றும் பதிப்பான்கள் முதலிய மின்கழிவுகள்.

#### அட்டவணை-IV அபராதப் பட்டியல்

வ.எ ண்.	துணை விதிகள் விளக்கம்	சட்டத்தை மிறிணால் செலுத்த வேண்டிய தண்டத் தொகை ரூ.
1.	பொது இடத்தில், தனியார் சொத்தில் வண்டியிலிருந்து குப்பைகளை எறிதல், கடைகளிலிருந்து / வணிக நிறுவனங்களிலிருந்து குப்பைகளை எறிதல்	100
2	திடக்கழிவுகளை உரிய முறைப்படி பிரித்து வழங்காமை அ) குடியிருப்புகள் ஆ) அடுக்குமாடி குடியிருப்புகள் / காலனிகள் இ) அதிக கழிவுகளை உருவாக்குபவர்கள் (Bulk Generators)	10 200 500
3)	கட்டுமான கழிவுகள் மற்றும் கட்டிட இடபாடுகளை உரிய முறைப்படி பிரித்து வழங்காமை	5000
4)	தோட்டக்கழிவை, மரக்கழிவை குறிப்பிட்ட வகையில் இல்லாமல் ஒப்படைத்தல்	500
5)	சமூக குப்பை ஒருங்கு சேர்த்தல் தொட்டிக்கு வெளியே அல்லது ஒதுக்கப்படாத பகுதியில் குப்பை கொட்டுதல்	500
6)	கழிவுகளை எரித்தல் அ) தனியார் தன் வளாகத்திற்குள் ஆ) தனியார் இடத்தில் இ) நிறுவனங்கள், வணிக நிறுவனம்	200 500 1000
7)	மீன், வளர்ப்பு பறவை, இறைச்சி ஆகியவற்றின் கழிவை (வீட்டுல்)	500

	உருவானது அல்லாதது) குறிப்பிட்ட வகையில் பிரித்து ஒருங்கு சேர்த்தல் செய்யாமல் ஒப்படைத்தல்	
8)	கொள்கலம் / குப்பைக்கூடை இல்லாத விற்பனையாளருக்கு / கூவி விற்பவருக்கு / சாலையோர் வியாபாரிகளுக்கு	100
9)	குறிப்பிட்ட வகையில் கழிவை பிரிக்காமல் ஒப்படைக்கும் விற்பனையாளருக்கு / கூவி விற்பவருக்கு	500
10)	பொதுக்கூட்டம் / நிகழ்ச்சிக்கு பின் தூய்மை வைப்புத் தொகை 24 மணி நேரத்திற்குள் பறிமுதல் ஆவதுடன் அபராதம் தூய்மைப்படுத்தாமல் இருப்பதற்கு	1000
11)	தங்களது வளாகத்திலேயே உரமாக்கல் (அ) உயிரி எரிவாயுவாக்கல் செய்ய தேவையான வசதிகள் இல்லாத <ul style="list-style-type: none"> <li>i. பெருமளவு குப்பை உருவாக்குபவர்கள் (தினசரி 100 கிலோவிற்கு மேல்)</li> <li>ii. 5000 சதுர மீட்டர் அளவிற்கு மேல் உள்ள நிறுவனங்கள்</li> </ul>	2000 5000
12)	பொது இடங்களில் செல்லப் பிராணிகளால் அகுத்தம் செய்வதை சம்மந்தப்பட்ட உரிமையாளர் சுத்தம் செய்ய வேண்டும், தவறினால் அபராதம்	100
13)	மருத்துவ கழிவுகளை நகராட்சி குப்பைகளில் கலந்து கொட்டுதல்	1000
14)	தோல் நிறுவனங்கள், கால்நடை வளர்ப்பு கூடங்கள் மற்றும் இதர வணிக நிறுவனங்களிலிருந்து வெளியோறும் கழிவு நீரை (Screening / Diapharm Chamber) சுத்தம் செய்யாமல் பொது கால்வாய் / பாதாள சாக்கடையில் வெளியேற்றுவது	1000

### குறிப்பு

- iii. தாம்பரம் நகராட்சி திடக்கழிவு மேலாண்மை துணை விதிகளை மீறுபவர்கள் அட்டவணை IVல் குறிப்பிட்டுள்ளவாறு வரிசை எண் 1 முதல் 14 வரை பட்டியலிடப்பட்டு அபராதத் தொகை நிர்ணயம் செய்யப்பட்டுள்ளது. திடக்கழிவு மேலாண்மை விதிகள் 2016 மற்றும் துணை விதிகளில் தெரிவித்துள்ள விபரப்படி அவ்வப்போது தேவைக்கேற்ப நகரமன்ற தீர்மானத்தின் அடிப்படையில் உரிய துணை விதிகள் ஏற்படுத்தப்படும்.
- iv. மேற்கண்ட அட்டவணை I ல் குறிப்பிட்டுள்ள இனங்களில் தெரிவிக்கப்பட்டுள்ள தொகை ஆண்டுக்கு ஒரு முறை 10 சதவீதம் உயர்த்தி வசூலிக்கப்படும்.

இச்செயல்பாடுகள் அனைத்தும் 01-04-2017 முதல் அமுலுக்கு வருகிறது.

இடம்: தாம்பரம்,  
நாள் : 20.02.2017.

சி. மதிவாணன்,  
தனி அலுவலர் மற்றும் ஆணையாளர்,  
தாம்பரம் நகராட்சி.